



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

SATURDAY, AUGUST 21 2021 / SRAVANA 30, 1943

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા :-

- (૧) ગુજરાત સરકાર ગૃહ વિભાગના પત્ર ક્રમાંક: વિ-૧/કઅવ/૧૦૨૦૨૦/૧૦૪૦, તા. ૦૮/૦૭/૨૦૨૧.
- (૨) પોલીસ અધિક્ષકશ્રી, આણંદના પત્ર ક્રમાંક:- એલઆઈબી/રથયાત્રા/જાહેરનામું/૧૭૩૨/૨૧, તા. ૦૮/૦૭/૨૦૨૧.

કરક્યુ હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળનું.

નં. પીઓએલ/૨/જાહેરનામા/એસ.આર./૮૩/૨૦૨૧.—ગુજરાત રાજ્યમાં પ્રતિવર્ષ અષાઢી બીજના દિવસે ભગવાન જગન્નાથજીની પરંપરાગત રીતે રથયાત્રા/શોભાયાત્રા કાઢી હર્ષ અને ઉલ્લાસ સાથે આ તહેવારની ઉજવણી કરવામાં આવે છે. ચાલુ વર્ષે રાજ્યમાં કોવિડ-૧૯ સંક્રમણની પરિસ્થિતિની સમીક્ષા કર્યા બાદ ભગવાન જગન્નાથજીની પરંપરાગત રીતે રથયાત્રા/શોભાયાત્રાને કાઢવા માટે શરતો/નિયંત્રણોને લક્ષમાં રાખી ઉક્ત હુકમ (૧) આધારે ગુજરાત સરકાર દ્વારા મંજૂરી આપવામાં આવેલ છે.

આગામી તા. ૧૨/૦૭/૨૦૨૧ના રોજ સમગ્ર ગુજરાત રાજ્યમાં રથયાત્રાના તહેવારની ઉજવણી થનાર છે. હાલના પ્રવર્તમાન સંજોગોમાં કોવિડ-૧૯ હેઠળના જાહેરનામા પણ અમલમાં છે જેથી કોવિડ-૧૯ની ગાઈડલાઈનનું ચુસ્ત પણે પાલન થાય તે જરૂરી છે. અત્રેના આણંદ જિલ્લામાં ચાર રથયાત્રાઓ નિકળનાર છે. જેની માહિતી નીચે મુજબ છે.

જિલ્લા પોલીસ અધિક્ષકશ્રી, આણંદનો વંચાણે લીધેલ પત્ર (૨) મુજબ તા. ૧૧-૧૨/૦૭/૨૦૨૧ના રોજ જિલ્લામાં નિકળનાર રથયાત્રા અંગેની વિગત દર્શાવતું પત્રક.

અ. નં.	પોલીસ સ્ટેશનનું નામ	તારીખ	રથયાત્રા રૂટનું અંતર
૧	આણંદ ટાઉન	તા. ૧૧/૦૭/૨૦૨૧	આશરે ૧ કિ.મી.
૨	બોરસદ ટાઉન	તા. ૧૧/૦૭/૨૦૨૧	૩ કિ.મી.
૩	આણંદ ટાઉન-વિધાનગર	તા. ૧૨/૦૭/૨૦૨૧	આશરે ૨.૫ કિ.મી.
૪	પેટલાદ ટાઉન	તા. ૧૨/૦૭/૨૦૨૧	૪.૩ કિ.મી.

ઉપરોક્ત રથયાત્રા આણંદ નગરપાલિકા, વિધાનગર, કરમસદ નગરપાલિકા, પેટલાદ નગરપાલિકા, બોરસદ નગરપાલિકા વિસ્તારમાં નીકળનાર હોય જેથી નીચે મુજબના દર્શાવ્યા પ્રમાણેના સમયે ઉપરોક્ત તમામ નગરપાલિકા વિસ્તારોમાં સી.આર.પી.સી.ની કલમ-૧૪૪ હેઠળ જાહેરનામું પ્રસિદ્ધ કરવા અંગે પોલીસ અધિક્ષકશ્રી, આણંદે આમુખ-(૨)થી દરખાસ્ત અત્રે મોકલી આપેલ છે.

રથયાત્રાના રૂટની બંને બાજુ સેકડોની સંખ્યા લોકો વસવાટ કરે છે રથયાત્રાના પર્વમાં શ્રદ્ધાળુઓ ભગવાનના રથના દર્શન કરવા પોતાના મકાનમાંથી બહાર નીકળી સેકડોની સંખ્યામાં રોડની બંને બાજુ ભેગા થતા હોય છે. હાલના સંજોગોમાં લોકો રથયાત્રા રૂટ ઉપર આ રીતે ભેગા થઈ ઉભા રહે તો કોવિડ-૧૯ની સંક્રમણ ફેલાવવાની પુરેપુરી શક્યતા રહેલી છે. જે સંક્રમણને અટકાવવા સારૂ લોકો એકબીજાના સંપર્કમાં ન આવે તે ખાસ જરૂરી છે. પ્રવર્તમાન પરિસ્થિતિ લક્ષમાં લઈ જાહેર જનતાના હિતમાં એકતરફી હુકમ કરવા માટે પુરતા કારણો છે.

વાસ્તે, હું એમ. વાય. દક્ષિણી, IAS જિલ્લા મેજિસ્ટ્રેટ, આણંદ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ નીચે મુજબ પ્રતિબંધ ફરમાવું છું.

અ. નં.	તારીખ	કફર્યુ સમય	નગરપાલિકા વિસ્તાર	પોલીસ સ્ટેશનનું નામ
૧	તા. ૧૧/૦૭/૨૦૨૧	ક. ૧૩:૦૦ થી ક. ૨૦:૦૦	આણંદ નગરપાલિકા	આણંદ ટાઉન
૨	તા. ૧૧/૦૭/૨૦૨૧	ક. ૧૩:૦૦ થી ક. ૨૦:૦૦	બોરસદ નગરપાલિકા	બોરસદ ટાઉન
૩	તા. ૧૨/૦૭/૨૦૨૧	ક. ૧૨:૦૦ થી ક. ૨૦:૦૦	પેટલાદ નગરપાલિકા	પેટલાદ ટાઉન
૪	તા. ૧૨/૦૭/૨૦૨૧	ક. ૧૨:૦૦ થી ક. ૨૦:૦૦	આણંદ, વિદ્યાનગર, કરમસદ નગરપાલિકા	આણંદ ટાઉન-વિદ્યાનગર

ઉપર મુજબની યાદીમાં દર્શાવેલ સ્થળ અને સમય દરમિયાન કોઈએ જાહેર માર્ગ ઉપર નીકળવું નહીં. કોઈપણ માર્ગ જાહેર રાહદારી રસ્તાઓ, રાજમાર્ગો, શેરીઓ, ગલીઓ, પેટા ગલીઓ તથા જાહેર જગ્યાઓ ઉપર ઉભા રહેવું નહીં. અથવા પગપાળા કે વાહનો મારફતે હરવું ફરવું નહીં.

#### અપવાદ

નીચે જણાવેલ સેવાઓ સથે સંકળાયેલ વ્યક્તિઓને ઉપરોક્ત હુકમ પાલનમાંથી મુક્તિ આપવામાં આવે છે.

- પોલીસ, હોમગાર્ડ્સ, સિવિલ ડિફેન્સ, ફાયર અને ઈમરજન્સી સેવાઓ, વહીવટીતંત્રની આવશ્યક સેવાઓ સાથે સંકળાયેલ વ્યક્તિઓ.
- ઈલેક્ટ્રીક મીડીયા કર્મી અને પ્રિન્ટ મીડીયા કર્મી (એકીઝિશન કાર્ડ સાથે રાખવાનું રહેશે.)
- ઉપરોક્ત વિસ્તારમાંથી બહારથી આવન-જાવન કરતા મુસાફરોને રેલ્વે ટીકીટ, બસ ટીકીટ તથા એર ટીકીટ રજુ કર્યેથી આવન-જાવન કરી શકશે.
- ઈમરજન્સી સર્વિસ એમ્બ્યુલન્સ, બિમાર વ્યક્તિ તથા ઈજા પામેલ વ્યક્તિઓને સારવાર અર્થે લઈ જવા ખાનગી વાહનો ઈમરજન્સી સંજોગોમાં અવર જવર કરી શકશે.
- સરકારી, અર્ધ સરકારી કચેરીઓમાં ફરજ બજાવતા અધિકારી/કર્મચારીઓ પોતાનું ઓળખપત્ર બતાવીને અવર-જવર કરી શકશે.
- દુધ વિતરણ, મેડિકલ સેવાઓ, હોસ્પિટલ સેવાઓ, ફાયર સેવાઓ, વિજળી વિભાગ, દવાની દુકાનોને આ જાહેરનામામાંથી મુક્તિ આપવામાં આવે છે.

#### સમયગાળો

તા. ૧૧મી જુલાઈ, ૨૦૨૧ થી તા. ૧૨મી જુલાઈ, ૨૦૨૧ (બંને દિવસો સુધ્યાંત)

#### શિક્ષા

આ હુકમનો ભંગ અથવા ઉલ્લંઘન કરનારને ઈન્ડિયન પીનલ કોડની કલમ-૧૮૮ની જોગવાઈઓ હેઠળ શિક્ષાને પાત્ર થશે. આ હુકમ અન્વયે આણંદ જિલ્લામાં ફરજ બજાવતા નાયબ પોલીસ અધિક્ષકશ્રી થી પોલીસ સબ ઈન્સપેક્ટર સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૮મી જુલાઈ, ૨૦૨૧ના રોજ મારી સહી તથા સિક્કો કરી આપ્યો.

એમ. વાય. દક્ષિણી,  
જિલ્લા મેજિસ્ટ્રેટ,  
આણંદ.

